

महाराष्ट्र शासन
सार्वजनिक आरोग्य विभाग

शासन निर्णय क्रमांक: संकीर्ण-२०२५/प्र.क्र. २४/क्षमता बांधणी, ई क्र. १२९२१२४

१० वा मजला, गोकुळदास तेजपाल रुग्णालय संकुल इमारत,

मंत्रालय, मुंबई-४०० ००९.

दिनांक: ०३ सप्टेंबर, २०२५.

वाचा :-

- १) सार्वजनिक आरोग्य विभाग शासन निर्णय क्र. वैतधो-२०२१/प्र.क्र.३७/आरोग्य-३
दि. २२ एप्रिल, २०२२
- २) सामान्य प्रशासन विभाग शासन निर्णय क्र.भाप्रसे१९६/२०२२/९, दि. ८ जानेवारी, २०२२
- ३) सार्वजनिक आरोग्य विभाग शासन शुध्दीपत्रक क्र. वैतधो-२०२१/प्र.क्र.३७/आरोग्य-३
दि. ०८ जानेवारी, २०२४.

प्रस्तावना:-

उपरोक्त वाचा येथील संदर्भित शासन निर्णयान्वये, राज्यातील शासन सेवेत कार्यरत असलेले वय वर्षे ४० ते ५० या वयोगटातील सर्व शासकीय अधिकारी व कर्मचारी यांना दोन वर्षातून एकदा व वय वर्ष ५१ व त्यावरील वयोगटातील सर्व शासकीय अधिकारी व कर्मचारी यांना दरवर्षी वैद्यकीय तपासणी अनुज्ञेय असल्याबाबत तसेच वैद्यकीय तपासणीकरीता रु. ५०००/- या प्रमाणे इतक्या रकमेपर्यंत खर्चाची प्रतिपूर्ती प्रत्येक अधिकारी व कर्मचारी यांना अदा करण्याबाबत शासनाने मान्यता दिली आहे. तसेच प्रपत्र "अ" मध्ये नमूद चाचण्या सर्व शासकीय वैद्यकीय महाविद्यालये व सार्वजनिक आरोग्य विभागाच्या अधिनस्त आरोग्य संस्थामार्फत करण्यास मान्यता दिली आहे. तसेच यापैकी काही चाचण्या उपरोक्त आरोग्य संस्थामध्ये उपलब्ध नसल्यास सदर चाचण्या बाह्ययंत्रणेद्वारे उपलब्ध करून देण्यास मान्यता दिली आहे. उपरोक्त शासन निर्णयामध्ये नमूद केलेल्या चाचण्या खाजगी रुग्णालयात निर्धारित केलेल्या दराने विधानमंडळ सचिवालयातील अधिकारी/कर्मचारी यांच्यासाठी लागू करण्याबाबत मा. मुख्यमंत्री महोदयांनी मान्यता दिली आहे. त्यानुषंगाने शासन शुध्दीपत्रक निर्गमित करण्याची बाबत शासनाच्या विचाराधीन आहे.

शासन शुध्दीपत्रक:

वर्षे ४० ते ५० या वयोगटातील महाराष्ट्र विधानमंडळ सचिवालयातील अधिकारी व कर्मचारी यांना दोन वर्षातून एकदा वय वर्ष ५१ व त्यावरील वयोगटातील सर्व अधिकारी व कर्मचारी यांना दरवर्षी वैद्यकीय तपासणी अनुज्ञेय असल्याबाबत तसेच वैद्यकीय तपासणीकरीता रु. ५०००/- या प्रमाणे इतक्या रकमेपर्यंत खर्चाची प्रतिपूर्ती महाराष्ट्र विधानमंडळ सचिवालयातील अधिकारी व कर्मचारी यांना अदा करण्याबाबत या शासन निर्णयान्वये "अपवादात्मक बाब" म्हणून सामान्य प्रशासन विभागाच्या शासन निर्णय दि. ०८.१२.२०२२ च्या प्रपत्र "अ" येथे नमूद करण्यात आलेल्या चाचण्या हया बॉम्बे हॉस्पिटल, मुंबई या खाजगी रुग्णालयाद्वारे उपलब्ध करून देण्यास मान्यता देण्यात येत आहे.

२. सदर शासन निर्णयाच्या अनुषंगाने आवश्यकता असल्यास विहित कार्यपद्धती निश्चित करण्याची कार्यवाही विधानमंडळ सचिवालयामार्फत करण्यात यावी. तसेच उपरोक्त वाचा येथील शासन निणयातील सर्व बाबी लागू राहतील.

३. सदर शासन निर्णय विधानमंडळ सचिवालयाच्या नस्तीवर मा. मुख्यमंत्री महोदय यांनी दिलेल्या मान्यतेनुसार शासन शुध्दीपत्रक निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेताक क्र. २०२५०९०३११५५२३७४१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(अ.भि.मोरे)

अवर सचिव, महाराष्ट्र शासन

प्रत,

१. मा. राज्यपाल यांचे सचिव
२. मा. मुख्यमंत्री यांचे सचिव
३. मा. उपमुख्यमंत्री यांचे सचिव
४. मा. मंत्री, सार्वजनिक आरोग्य व कुटुंब कल्याण यांचे खाजगी सचिव
५. मा. राज्यमंत्री, सार्वजनिक आरोग्य व कुटुंब कल्याण यांचे खाजगी सचिव
६. सचिव, महाराष्ट्र विधानमंडळ सचिवालय, मुंबई

७. सचिव, महाराष्ट्र लोकसेवा आयोग, मुंबई
८. महालेखापाल-१/२ (लेखापरीक्षा/लेखा व अनुज्ञेयता) महाराष्ट्र मुंबई/नागपूर
९. सचिव, सार्वजनिक आरोग्य विभाग, मंत्रालय, मुंबई
१०. सचिव, वैद्यकीय शिक्षण व औषधी द्रव्ये विभाग, मंत्रालय, मुंबई
११. आयुक्त, आरोग्य सेवा तथा अभियान संचालक, राष्ट्रीय आरोग्य अभियान, मुंबई
१२. संचालक, आरोग्य सेवा आयुक्तालय, आरोग्य भवन, मुंबई
१३. अधिदान व लेखा अधिकारी, मुंबई
१४. सर्व मंत्रालयीन विभाग
१५. निवडनस्ती.